

Wirt
Gżirina

ĠUŻEPPI GRECH U L-MITHNA TA' KOLA FIX-XAGHRA (2)

(Ikompli mill-ahhar hargà)

Ir-rih

L-imtiehen ma setghux jithaddmu f'rih qawwi għax dan seta' jikkaguna hsara kbira kemm fil makkinarju kif ukoll fl istruttura tal mithna stess. F'bosta maltempati ġew irrappurtati hsarat kbar lill-imtiehen speċjalment bl-irwiefen u s-sajjetti. Ġew ikkagunati anke mwiet ta' nies b'konnessjoni mal-imtiehen. Min-naha l-ohra granet bla rih kienu jirrendu lill-imtiehen bla energija u hekk ma setghux joperaw. It-tahhan kien jistenna bil-herqa kollha, għal jiem shah, rih tajjeb għat-thin u meta fl-ahhar dan jasal it-tahhan bilgri bilgri jitla' fuq il-bejt tal-ghorfa u minn hemm isemma' l-bronja biex isejjah lin-nies tal-madwar tiegħu biex jehdulu l-qamh biex jithanulhom. Meta dan ir-rih kien jonfoħ anke fi granet tal-obbligu jew fil-Hdud, il-Knisja kienet tagħti permess biex isir it-thin fihom ukoll. It-tahhana kienu eżentati milli jagħmlu l-ghassa tad-dejma biex ikunu jistgħu jiehdu hsieb l-imtiehen tagħhom lejl u nhar. Kien importanti hafna li t-tahhan iżomm il-makkinarju tal-mithna f'kundizzjoni tajba. Għalkemm it-tahhan kien jgħix mal-familja tiegħu fil-mithna, mhux dejjem kien idahhal flus biżżejjed biex imantniha, għalhekk kien jehtieglu jfendi rasu f'xogħol iehor bhat-trobbija tal-annimali u tat-tjur, u fil-biedja.

Il-monopolju fuq l-imtiehen


L-ingliżi qatgħu l-monopolju tal-imtiehen minn idejn il-gvern, li kien ilu f'idej għal 150 sena, u allura kull min ried, seta' jibni l-mithna tiegħu. Madwar l-1880, f'Għawdex biss kienu jahdmu hmistax -il mithna. Dan ovvjament holoq kompetizzjoni kbira bejn it-tahhana. Minhabba li t-toroq kienu fi stat hażin hafna speċjalment fix-xhur tax-xitwa, it-tahhana tal-irhula kienu jbatu bil-bosta, allura kien sar ftehim bejn dawn it-tahhana u l-klijenti li kellhom biex flok li l-klijenti jmorru huma l-mithna, ikun hemm xi hadd li jarma karrettun bil-baġhal jew biż-żiemel u jmur jiġbor hu l-qamh, u meta jkun intaħan jerga jehodulhom lura. Il-bhima kien ikollha qanpiena mdendla m'għonqa li tavża lin-nies li jkun wasal il-gbir tal-qamh. Ġieli ndaqqet ukoll il-bronja għall-istess raġuni.

Matul il-mitejn sena li damu jintużaw l-imtiehen tar-rih, kienu tliet familji l-aktar li ddominawhom. Dawn kienu dawka ta' Scicluna, Grech u Camilleri. Dawn kont issibhom kemm f'Malta kif ukoll f'Għawdex. Insemmi biss li matul l-ghoxrinijiet tas-seklu dsatax insibu li l-familja Scicluna kellha taht idejha mtiehen f'Hal Lija, fis-Siġġiewi, f'Bir-id-Deheb, f'Hal Luqa u fil-Qrendi, f'Malta u fix-Xagħra, fl-Għarb u fix-Xewkija, f'Għawdex.

Fis-sena 1887 f'Għawdex waslu l-ewwel imtiehen li kienu jahdmu bl-istim, u din kienet l-ewwel daqqa ta' harta għall-imtiehen tar-rih. Hafna minnhom kellhom jagħlqu u baqgħu jintużaw biss bhala djar. Ohrajn baqgħu jagħmlu xogħol żgħir, bhat-thin tal-ġwież għall-annimali u tal-ful għas-sajjeda, li kienu u għadhom jużawh bhala lixka fin-nasses.

Ġużeppe M.
Bezzina

IL-MITHNA TAR-RIH




A

A. Il-mekkaniżmu fuq barra

1. L-antenni jew id-dirġhajj;
2. Il-parjol; 3. L-antennari;
4. L-arblu; 5. Il-bur; 6. Il-kultellazz;
7. Il-maġġura jew il-qluġh il-kbir;
8. It-tromba; 9. It-toqob tat-tektuka;
10. Il-brazzol tal-bum; 11. Il-bum.

B. Il-mekkaniżmu fuq ġewwa

1. Il-pinnur; 2. Iċ-ċuplajs; 3. Il-parjol;
4. Id-dawwara; 5. Is-salib; 6. L-arblu;
7. Il-kastanjol; 8. L-istringi; 9. L-istivatu; 10. Il-laqqata;
11. Id-delu; 12. Il-miżieb; 13. Il-waqqafat; 14. Il-ġebbla ta' fuq; 15. Il-ġebbla ta' taht; 16. Id-dawr;
17. In-nasba; 18. Il-kavetta; 19. Il-bank; 20. Il-katusa; 21. Il-gzari; 22. L-ixkejjer; 23. Ir-raf.



B

Il-makkinarju tal-mithna

Fuq barra nsibu sitt antenni tal-injam. Kull antenna hija madwar tmien metri u nofs twila, li mat-tarf tagħha hemm gradilja tal-injam ukoll li fuqha jintrama l-qluġh. Il-qluġh kien jintrama skond is-sahha tar-rih. L-antenni jkunu marbuta ma' ras l-arblu li jdawruh u li miegħu hemm ingastata d-dawwara fuq in-naħa ta' ġewwa tal-parjol. Id-dawwara fiha ngranaġġ li jdawwar il-laqqata, li minn naha tagħha ddawwar il-ġebbla ta' fuq. Din iddur fuq il-ġebbla ta' taht, li tkun stabbli, u tithan il-qamh li kien jaqa' bil-mod il-mod minn ġod-delu, li jkun fuq il-ġebbla ta' fuq, għal ġol-hofra tan-nofs.

Il-ġebliet tat-tħin

Uhud mill-ġebliet li jintużaw fit-tħin kienu jiġu mpurtati minn Barcellona fi Spanja, minhabba li din it-tip ta' ġebbla ma tinstabx f'pajjiżna. Kienu jibzġhu hafna għaliha, għax minbarra li li kienet tqum il-flus (fl-1777 kienu bidlu l-ġebbla ta' fuq u swiet 80 skud) għax kienet impurtata, kienet tirrikjedi biċċa xogħol kbira biex tinbidel, peress li ried jinqala' l-parjol bil-makkinarju sal-ġebbla li tkun trid tinbidel, u kienu jtellghuha minn barra t-tromba.

Il-parjol kienu jdawruh skond minn fejn jonfoh ir-rih. Dan kien isir minn ġewwa billi kienu jiżganċjawh mix-xkiel, imbagħad b'lievi jistrieħu fuq imsiemer kbar tal-hadid, li kienu jidhlu f'toqob apposta mad-dawra tan-naħa ta' fuq tat-tromba, eżatt qabel ma jibda l-parjol; kienu jdawwru l-parjol bil-makkinarju b'kollox. Kienet biċċa xogħol kbira bħal kull xogħol iehor konness mal-mithna tar-rih.